

کے اندر طغیانی، سرکشی، اپنی حد سے تجاوز اور دوسروں پر زیادتی پائی جاتی ہے، تو وہ اس کا سختق
ہے کہ اس کی مخالفت کی جائے۔ مگر نیت یہ ہوتی چاہیے کہ انسان پر سے انسان کی حاکیت کو
ہٹایا جائے اور اللہ کی حاکیت قائم کی جائے۔ یہ مقصد ہو گا تو وہ جماد ہو گا۔ اسلام کے نقطہ نظر
سے انسان ہر ایک سے آزاد ہو، مگر اسے خدا کا غلام ضرور ہونا چاہیے۔ انسان اگر خدا کی غلامی
سے بھی آزاد ہو جائے تو پھر کسی آزادی کی کوئی قدر و قیمت نہیں۔ (س۔۱۔م)

کشمیر کی جگہ آزادی کو کس حد تک جماد کہا جاسکتا ہے؟

پوری طرح! اس کے جماد ہونے میں کوئی کسر نہیں ہے۔ بس یہ بات پیش نظر رہنے چاہیے کہ
لڑائی میں نیت کیا ہے؟ اگر کفر کے تسلط سے آزاد ہو کر مسلمانوں کی زندگی برکرنے کی نیت ہو تو بلاشبہ
یہ جماد ہے۔ لیکن اگر کوئی اور نیت ہو تو پھر یہ جماد نہیں ہو سکتا۔ اللہ تعالیٰ یہ دیکھتا ہے کہ آیا یہ میری
راہ میں مجاہد ہیں یا کسی اور کی راہ میں۔ (س۔۱۔م)

مسئلہ دوسری شادی کا

ایک ضروری اور ایک اہم سوال کرنا ہے۔ میں یہ مانتی ہوں کہ دوسری شادی مرد کے لیے حلال ہے۔
لیکن میں معلوم کرنا چاہتی ہوں:

۱۔ کیا ایسا بھی کوئی مسئلہ ہے کہ یہ ضروری ہے۔ کیا یہ جائز ہے کہ بغیر کسی مقصد کے مرد محض شوق کی وجہ
ست دو یا زائد شادیاں کریں۔

۲۔ اگر ایک بیوی ایسے مرض میں مبتلا ہے کہ وہ گھر بلو اور ازدواجی تمام معاملات میں شوہر کی ضروریات تو
پورا کر سکتی ہے، لیکن وہ زیادہ پنجے پیدا نہیں کر سکتی، دوسری شادی کرنے سے اس بوجے کی محبت اور
بستریں ازدواجی زندگی متاثر ہوئے بغیر نہیں رہ سکتی، اور دوسری شادی کی پریشانی سے بیوی کی بیماری میں
اضافہ یقینی ہے، تو ایسے حالات میں شادی کرنا بہتر ہے یا نہ کرنا۔

۳۔ اہمات الموتین یا سحدیات میں سے کسی کی کوئی مثال موجود ہے کہ انھوں نے خود اپنے شوہر کی اس
کی خواہش یا ضرورت پر شادی کروائی ہو۔

۴۔ اگر ایک بیوی نسل بڑھانے کے لیے، یا شوہر کی خواہش پوری کرنے کے لیے، اس کی دوسری شادی
کروائے تو اس کے لیے کیا اجر ہے۔

۵۔ نکاح کا مقاصد، نسل بڑھانا ہو، دینی مصلحت ہو، یا شوق یا کچھ اور، جس کے لیے دوسری شادی کی
جائے، اس کے فائدے اور نقصانات کیا ہوں گے، جبکہ میاں بیوی کا تعلق مشتملی ہے۔

۶۔ اگر اسلام نے دوسری شادی کے حوالہ ہونے کے بعد اس کو مستحسن بھی کہا ہے، تو پھر بارے معاشرہ
میں اس کو اتنا براکیوں سمجھا جاتا ہے اور خواتین اس کے لیے کیوں تیار نہیں ہوتیں۔

۷۔ رسول ﷺ نے اصحاب المؤمنین کو الحجّ الگھر دیے تھے، یا ایک گھر میں سب رہتی تھیں۔

۸۔ اگر ایک تحریکی خاتون خود شوہر کی خواہش یا اس کی کچھ ضرورت کی بنا پر اس کی دوسری شادی کروانے تو اس کا تحریک کو یا فائدہ ملے گا۔ یہ یوں کامنہ اپنے آپ کو تو آزمائش میں؛ یا انہیں؛ وہ گما۔ کیا اس میں دینی صلحت ہو سکتی ہے؟ ابکہ یوں خوف خدا اور خوف آخرت رکھنے والی ہے اور صرف اللہ نے رضاہت مطلوب ہے۔

۹۔ اگر یوں اپنے شوہر کی دوسری شادی کی مخالفت کرتے تو شریعت کیا کہتی ہے؟

۱۔ قرآن نے مرد کو ایک سے زائد شادیاں کرنے کی صرف اجازت دی ہے، ہدایت نہیں کی ہے نہ حکم دیا ہے۔ اس لیے دوسری شادی کرنانہ ضروری ہے نہ فرض، صرف مباح ہے۔

دوسری شادی کرنے کا فیصلہ کرنے کا اختیار مرد کو دیا گیا ہے، اور اس اختیار کو صرف عدل کی شرط کے ساتھ مشروط کیا گیا ہے۔ یعنی وہ یوں کے درمیان سارے معاملات میں تکمیل عدل رہے۔ عدل کرنے پر قادر نہ ہو تو ایک یوں پر اکتفا رہے۔ اس کے علاوہ کوئی دوسری شرط عائد نہیں کی گئی ہے کہ اس کی غرض کیا ہو، مقصد کیا ہو۔ اس کو ضرورت ہے یا نہیں، وغیرہ وغیرہ۔ یوں نہ پھر عدالت اور پچائیت اور فرقیق ثانی کی داخل اندازی ضروری ہو جاتی اور بے پناہ مفاسد کا دروازہ کھلتا جاتا۔ خصوصاً خانگی زندگی میں یہ مفاسد بہت خرابی کا سبب بنتے۔ مرد کو اختیار دینے سے بھی مفاسد پیدا ہو سکتے ہیں۔ لیکن ان کا امکان کم ہے، اور ان کا مدعا آسان۔

۲۔ دوسری شادی کرنے سے اگر ازدواجی زندگی اور باہمی محبت متاثر ہوتی ہے، جو دونوں کو عزیز ہے، تو یہ شوہر کے دل کا کام ہے، اس کی محبت ہے، یا یوں کی محبت کا زور ہے کہ وہ اس کو دوسری شادی سے باز رکھے۔ اس سلسلہ میں قانون کی مداخلت کی گنجائش نہیں۔

بعض دفعہ پچھے پیدا نہ ہونے کا سبب مرد میں ہوتا ہے، اس لیے بچوں کے لیے ازدواجی زندگی بگاڑنے سے پہلے طبقی تحقیق بھی کر لینا چاہیے۔ دوسرے یہ کہ اس کی کوئی ضمانت نہیں ہے کہ دوسری یوں سے لازماً پچھے پیدا ہوں گے، یا صحت مند اور صالح ہوں گے، یا زندہ رہیں گے۔ اس لیے، الاتیہ کے کوئی شدید معاشرتی ضرورت ہو، میری رائے میں مرد کو پیار و محبت کا ازدواجی تعلق نہ بگاڑنا چاہیے، اور اولاد کے بارے میں سورۃ الشوریٰ کی یہ آیت سامنے رکھنا چاہیے: «اَنَّهُ جِسْ کو چاہتا ہے لڑکیاں دیتا ہے، جس کو چاہتا ہے لڑکے، یا دونوں، اور جس کو چاہتا ہے بے اولاد رکھتا ہے»۔

۳۔ عرب معاشرہ میں دوسری شادی کا عام روایج تھا، اسی لیے اعتراض عموماً ہوتا ہو گا۔ اسی لیے پہلی یوں کے شادی کروانے کا سوال ہے، پیدا نہ ہو گا۔ میرے علم میں ایسی کوئی مثال نہیں۔

۴۔ عبر اور قریانی کا اجر اللہ کے پاس ہوتا ہے، وہ جتنا چاہے دے۔ بہر حال یوں کو یہ قریانی دیتے ہوئے اپنی استطاعت اور زندگی کے بارے میں غور کر لینا چاہیے۔ اگر اس کی زندگی میں زیادہ بگاڑ پیدا

ہوا وہ حسد اور غمیت جیسی براخیوں میں بٹلا ہوئی، تو بال اجر سے زیادہ ہو سکتا ہے۔

۵۔ اگر میاں یوں کا تعلق مثالی ہو تو شوہر صرف اپنے شوق پورا کرنے یا نسل برداشت کے لیے اس تعلق کو کیوں خراب رہنا چاہے گا؟

۶۔ دوسری شادی کی صرف اجازت دی گئی ہے، اس کے مستحب ہونے کی کوئی دلیل میرے علم میں نہیں۔ ہاں مودت اور رحمت اور سکینت کے ازدواجی تعلقات شریعت میں عین مطلوب ہیں۔ کوئی انسان بھی اپنی محبت اور اپنی مملکت میں شریک و سہیم اور حریف کو برداشت نہیں کرتا۔ عورت کی تو ایک ہی مملکت اور محبت ہوتی ہے: شوہر کا دل اور اس کا گھر۔ چنانچہ یہ بالکل فطرتی ہے کہ وہ دوسری یوں کو برداشت نہ کرے۔ ہمارے معاشرے ہی میں نہیں، ہر معاشرے میں۔ ہاں جہاں معاشرتی رواج بن گیا ہے وہاں فطرت اس کی عادی ہو جاتی ہے۔

۷۔ رسول اللہ صلی اللہ علیہ وسلم نے امہات المؤمنین کو اللگ اللگ گھردیے تھے۔ شرعاً ہر یوں کا یہ حق ہے کہ اسے اللگ رہائش دی جائے جہاں وہ تھنا مختار ہو۔

۸۔ دوسری شادی کرانے کے لیے یوں کو آمادہ کرنا، اور اس کے لیے تحریکی اور دینی مصلحت کو بنیاد بناانا، ایک بے بنیادسی بات ہے۔ الایہ کہ تحریکی منفعت بالکل اظہر من الشس ہو، قائل کرنے کی بھی ضرورت نہ پڑے۔ آزمائش میں ذائقے کے سند میں شق ہ پر غور آر لیں۔

۹۔ یوں دوسری شادی کی خلافت کر سکتی ہے۔ لیکن زرمی محبت اور رحمت کے ساتھ کرے۔ اگر شوہرن مانے اور دوسری شادی کر لے تو اپنے حقوق کا مطالبہ کر سکتی ہے۔ اگر گزر ناممکن ہو، اور اچھی ازدواجی زندگی ممکن نہ ہو، تو خلخ کا مطالبہ کر سکتی ہے۔ اس کے علاوہ اس کے لیے کوئی راستہ نہیں۔ اس کے علاوہ کوئی قانونی راستہ ہوتا تو پھر مر، آشنا یاں کرتے پھر تے جو یورپ میں عام ہے۔

جہاں تک آپ کا تعلق ہے، تو آپ کے حالات تفصیل سے جانے بغیر صائب مشورہ دینا مشکل ہے۔ اگر آپس کا تعلق بہترین ہے، آپ اتنی بیمار نہیں، بچے بھی ہیں لیکن کم، تو شوہر کس لیے شادی کرنے کے خواہاں ہیں۔ آپ کے حالات میں بہتری یہ لگتا ہے کہ آپ محبت کے زور پر انہیں باز رکھنے کی کوشش کریں۔ کامیاب نہ ہوں تو حالات سے سمجھوتہ کر لیں۔ اللگ گھر کی کوشش کریں۔ پھر بھی حالات بگزدیں تو آپ کی زندگی آپ کی اپنی ہے اس کی فلاج کے لیے آپ اللہ کے سامنے جواب دہیں۔ زندگی خراب نہ کریں۔ مگر سوکن کی خرابی سے بچنے کے لیے زیادہ بڑی خرابی میں بھی نہ پڑ جائیں۔ جو کچھ کریں خوب سوچ سمجھ کر انتاج و حکایت کا پورا اندازہ کر کے کریں۔ اللہ آپ کا حامی و ناصر ہو۔